



(గతసంచిక తరువాయి)

గాఢాంధకారం, నిశ్శబ్దదేవత జగమంతా బ్యాపించింది. పశుపక్ష్యాదుల కిలకిలా రవాలన్నీ సమసిపోయినై! ఇంకా చంద్రోదయం కావటానికి రెండుమాడు గంటలు పడుతుంది, ఆ చీకట్లో యిద్దరమూ చిక్కుచిక్కుమంటూ కూర్చున్నాము. యశోధరుడు యిలాంటివి బాగా ఆలవాటేగాని నాదీనావస్థనూవి అతడు బాలిపడుతున్నాడు.

‘శ్రీధర్! నువ్వు యింటికివెళ్తే మీ అత్త తన్నడుట్రా!’

‘అందుకేంజేస్తాం!’

కానేపు మానంగా పూరుకున్నాడు యశో!

‘నేనొక కథ చెప్తా వింటావుట్రా! కథకాదులే జరిగిన సంగతే!’ నన్నాడు యశో!

‘సరేచెప్పు!’ అన్న యీ విధంగానైనా కొంత కాలం గడుస్తుందిగదా అని!

‘భూతాలను నువ్వెప్పుడన్నా చూశావురా! అవి నలగా వుంటాయి! కొరివిదయ్యబంటాయి! నేను వాటి నప్పుడప్పుడు చూస్తుంటాను!’ అన్నాడు.

భూతాలనేటప్పటికీ నాకొక విధమైన భయం కలిగింది. కాని నాకు నిజంగా భూతాలున్నాయంటే నమ్మకం కలగటంలేదు!

‘నిజంగా నువ్వు చూశావుట్రా!’ అని అడిగాను!

‘ఆ! చాల తడవలు చూశాను!’

‘అవ్వేం చేస్తాయి!’ అన్నాను ఆమాయి కంగా!

‘మనుష్యులకు భయం కలిగిస్తాయి! వాళ్లను తీసుకొనిపోయి గోతుల్లో పడేస్తాయి! అనేకమైన బాధలు పెడతాయి. ఒక్కొక్కప్పుడు గొంతును లిమిచంపేస్తాయిగూడా!’

‘అబ్బా! అంతపని చేస్తాయా!’

‘మరేమనుకున్నావు! నలగా వుంటాయి! గ్రుడ్లు చింతనిప్పల్లాగా వుంటాయి; కొరలుంటాయి! చేతిగోళ్లు పడునుగా వుంటాయి! కాని అవి నిశ్చయమూస్తే పారిపోతాయి!’

నాకు నిజంగా భయం కలిగింది. యిప్పుడేదన్నా దయ్యంవస్తే! నావళ్లు వణికింది. ఎదురుగుండా నలగా చింతనిప్పల గ్రుడ్లతో వస్తున్నట్టనిపించింది. ‘అమ్మా!’ అనుకున్నా! దగ్గరకు వచ్చినట్టుంది. గొంతు నులుచుతుంది. ‘అ! అ! అబ్బా!’ అన్నాను.

‘ఏమిటేమిటి’ అన్నాడు యశోధర్ అదుర్దాగా!

‘ఏమిలేదేమిలేదనిలేచి కళ్లు నులుచుకొని చూచా’ నిజంగా ఏమిలేదు. మరిందాక కనబడిన ఆకృతి! ఏమో! మనం ఎలా అనుకుంటే అలా వస్తాయంటారు! వట్టి మిథ్యాభావన అనుకున్నా! కాని దగ్గర నిప్పువెట్టెన్నావుంటే బాగుండేది! కానిలేదు!

కొంతనేపయిం తర్వాత మళ్లీ ఆతనన్నాడు.

‘నీకు భయం పుడుతుందా!’

‘లేదు!’ అని మాత్రం అకగలిగా! లోపల ఏదో ఒక విధమైన భయం వీకుతోనేవుంది.

'మరిందాకెందుకు ఉలిక్కి పడ్డావు!'

నేనేమీ సమాధానం చెప్పలేదు!

మళ్ళీ మొదలు పెట్టాడు.

'ఒకతను యిలాగే ఆరరాత్రప్పడు ఒక అడవి గుండా నడచిపోతున్నాట్ట! కొంతదూరం పోయే సరికి కాలివేదో గట్టిగా తగిలిందట! ఏదోలే అని దాటిపోతున్నాడట. కొంత దూరం పోయేసరికి తన వెనక ఏదో చప్పుడయిందట. వెనక్కు తిరిగిచూస్తే యిందాక కాలికి తగిలిన గట్టి నల్లని పదార్థంలాగానే కనబడ్డదట! కాసేపటికి మిణుకు మిణుకుమంటూ ఎఱ్ఱగా నిప్పుకణాలా కళ్ళు కనబడ్డాయి. ఆయనకు భయంపుట్టి పరుగెత్తువోయాడు. అటువైపు కనిపించింది, మళ్ళీ దగ్గరకువచ్చి ఏదో అస్పష్టపు సంభాషణ చేసిందట! అతడు మాటాడవలచినా మాట వెకిలిరాలేదు. అతని నెక్కడో తీసుకువెళ్ళిందట! ఎలా వెళ్ళాడో ఏమో! మధ్య మధ్య చెటుకొట్టుకొని, మళ్ళీ గ్రుచ్చుకొని బాధపడ్డాడు. ఆ దయ్యం చెట్టులోపల్లించి ప్రయాణం చేసిందట! కొంత సేపటికి అలాంటివే మరికొన్ని కనిపించాయట! యిది దయ్యాల రాజ్యమేమో ననుకున్నాడతను. చంపుతాయని భయపడ్డాడు. ఆనన్నీ అతని చుట్టూ తిరిగి ఏదో బాటి భావలో మాట్లాడినాయట! అతనికేమీ తెలియలేదట! తనెక్కడున్నదీ ఏంచేస్తున్నదీ అరంకాలేదు. అలా ఎంతసేపు వాటిమధ్య వున్నాడో ఏమో! తెల్లవారేసరికి యిసుక దిబ్బల మీద దుమ్ముకొట్టుకొని, గాయాలుతగిలి పడి వున్నాడట! ఇవి నిజంగా జరిగిందే తెలుసా! ఆయనే ఎవరికో చెప్పాడట యీ సంగతంతా! ఆవి మంచి దయ్యాలు కాబట్టి చంపకుండా నిడిచి పెట్టాయి!' అన్నాడు.

నేనొక్క నిట్టూర్పు విడిచాను. ఎదురుగా ఏదో నల్లగా కనబడుతున్నది. కదిలిరావటంలేదుగదా ఆసుకున్నాను. ఇందాకటినుంచి అది దయ్యమేమోనని భయంపుడుతున్నది, యీమాట యశోతో చెప్పుచు నుకున్నాను. కాని ఏనుకుంటాడోనని చెప్పు

లేదు. ఏదో అక్కడ కదిలినట్లనిపించింది. నా ఆసుమానం తెట్టించింది.

'యశోధర్! అటుచూడు. అది దయ్యమేమో!' అని అన్నాను భయపడుతూ!

యశో కానేపు నిదానించిమాచి 'అలాగే కనబడుతుంది. కదలటంలేదు! ఇది మంచి దయ్యం అనుకుంటూ! ఏమీ హని చేయదులే! భయపడవక!' అని తన దైర్యాన్ని ప్రకటించాడు. చిత్తరపోయి యశోవైపు అటువైపు చూస్తూ నిలుచున్నాను.

చంద్రుడు మెలమెలగా సముద్ర గర్భంలోంచి చిక్కి సగమై లైటికొస్తున్నాడు. చిన్న వెలుగు కిరణాలు భూమిమీదపడుతూ తమనిజ స్వరూపాలను తెలియజేస్తున్నాయి. యశోధరులేది 'బయలుజేయ' అన్నాడు. యిందాకటివైపు చూచాను. ఏదో గుట్టగా కనుపించింది. దగ్గరకు వెళ్ళాము. ఆదొక పొద. 'పొదనుమాచి దయ్యమని భయపడ్డాము!' అని అన్నాను. 'కాదు! యింతకటినుంచి దయ్యమే వుండి వుంటుంది. వెన్నెల రావటంతోనే మాయమై పోయింది' అన్నాడతను. 'అవునుగామాల' అనుకొన్నా మనస్సులో! వృద్ధిపాంది పరుగెత్తుకొస్తున్న చంద్రుడినిమాచి ఆనందంతో!

చిన్నతనంలో దృఢమైన గాఢమైన ఆభిప్రాయాలు నాటుకుపోయినట్లయితే అవి జీవితాంతంవరకూ మరచిపోవటానికి శక్యం కాకుండా వుంటాయి. పసితనంలో హృదయాలు కోమలంగా మృదుత్వం గలిగి వుంటాయి. ఏదీజాలను ఆ హృదయ ష్ట్రం మీద నాటుతామో అనే ఆభివృద్ధిపొంది పూలు పూచి వెల్లివిరుస్తాయి. సుగుణ దుర్గుణాలుగాని, నీతి అవినీతులుగాని విద్య అవిద్యలుగాని చిన్నతనంలోనే ఎక్కువగా అలనాటుపడతాయి. హృదయ ఫలకంమీద ప్రతిబింబించేరూపం నిత్యమాతుంది. దాన్ని తుడిచివేయటానికి శక్యంకాదు. ఆ లేత

హృదయాలు గాఢమైన విఘాతాలకు ఓర్పుకోలేవు. కొన్నికొన్నివాడి మోడువారి నశించిపోతాయి, కొన్నిఎండి నీటలువారి కరుడు గడతాయి. ఆ ముఝులను త్రిప్పటానికీగాని వాటిని సరైన త్రోవలో పెట్టటానికీగాని శక్యంకాదు. పువ్వు పుట్టగానే పరిమళిస్తుంది. కాని వివిధ పుష్పాల పరిమళం వివిధ రకాలుగా నుంటుంది. కొన్ని మనోహాదకరమైన మవాసననిస్తాయి, కొన్ని వాసన లేనిపూలు, కొన్ని వాసన చూడటానికి శక్యం కాకుండా తలనొప్పి కలిగించేవిగా వుంటాయి! ఇలాంటి వాటిలో మొదటిరకం దోహదం అవసరం లేకుండానే తనున్నానని నిరూపించుకోగలదు. రెండవరకం వాసనలేనిపూవు కంటి కాకర్షణీయంగా వుంటుందికాని మనోహాదకరం కాలేకపోతుంది. అంతా కళ్లతోచూచి ఆనందించేవారేగాని తనకు వాళ్లదగ్గర స్థానంలభించదు. మూడోరకం తనున్నానని తెలియజేసుకోటానికి అటువైపు ఎవ్వరూ తొంగి చూడరు. అందువల్ల పూచి నశించటమేగాని దాని వల్ల ఉపయోగంలేదు. ఇలాగే మానవజీవితాలలోను సజ్జనుడు పరిమళ భేదమైన పుష్పంలాంటివాడు. తానొరల దగ్గరికిపోనక్కరలేదు, వారినే తనదగ్గర కాహ్వానించే శక్తి ఆతనిలోవుంది. రెండవరకం తామరాకుమీది నీటిమక్కలాగా అంటి అంటనట్లుంటాడు. ఇతరుల నాకరించేవాడైనా తనశక్తిచేత వారి కుపయోగపడేవాడుకాదు. అధముడు, దుష్టుడు మూడోరకం. అతనిదగ్గరికి చేరటానికే భయపడతారు. భీతిగొల్పేగుణమేతప్ప ఆహ్వానించటానికి తగినగుణమాతని దగ్గరలేదు. యిలాంటి వింతప్రకృతులుగల మానవులలో దుష్టునివల్ల ఎక్కువహానికలుగుతుంది. సజ్జనసాంగత్యం సాధుసంగమంలాంటిది! జీవితసముద్రంలో నడచే నౌకకు రక్షకభటులు వీళ్ళే! నాకదరిజేరటానికి వీరిసహాయం ఆత్యవసరం!

పుస్తకాలు, పలకాబలపం దగ్గరపెట్టుకు కూర్చున్నాను చదువుకోవటానికి. నాపరిస్థితి ఆలోచించే

టంత శక్తి నాకీప్పుడున్నంత అప్పుడెలావుంటుంది? వేళ్లకువస్తే నాలుగుమెతుకులు దొరికేవి. తనంటే ఆరోజు ఉపవాసమే! నా ఆత్రణిడుకులున్నారు గోపి, రఘు, నాకంటే వయస్సులో చిన్నఅయినా నన్నుమాటిమాటికీ జాట్టుపీకి గండరగోళం చేస్తుంటారు. నా పుస్తకాలు పలక ఏవూరుపోతాయో తెలిశారు. వాటిని వెతుక్కోని కూర్చుండేటప్పటికి నేను చదువుకుండే పగిలిపోయిన గుడ్డిదీపంగాడా ఎఱుగో ఒకటి ఆవసరమాతుంది. ఇంక చదువుకు స్వస్తి.

ఒకరోజు గోపి నాపలకపగలగొట్టాడు. నాకు పట్టరానంతకోపం వచ్చింది. వాడిని కొట్టబోయాను. గోపి తప్పించుకుని తల్లిచాటుకుపోయి నామీద కొండేలుచెప్పటం మొదలుపెట్టాడు. ఆమెవచ్చి నా వీపుమీద నాలుగువడ్డించింది. 'పలక జాగ్రత్తపెట్టుకోవటం చేతగాక పగలగొట్టుకోని పైగా వాడు పగలగొట్టాడని చిన్నవాడిమీద చేయిచేసుకోపోతావ్, యీ తడవ వాడిజోలికిపో! నీక్కాల్లిరగగొడతా!' నంటూ కోపంతో రుసరుసలాడుతూ పోయింది. నాకు ఆపుకోలేని దుఃఖిమూ, కోపమూ మిళితమై వచ్చాయి. ఏంలాభం. 'పేదవానికోపం పెదవికి చేటు! దుఃఖం మనశ్శాంతి కాధారం' అనుకోని బిగ్గరగా ఏడ్చి పూరుకున్నాను. నాసంగతి ఎవరిక్కావాలి, నాళ్లు చెప్పిందలా 'ఊ! ఆ! ఆనకుండా చేయాలి, సెలవుకోజాలో గొడను తోలుకుపోవాలి. యింట్లో జీతగాడి చాకిరి అంతాచేయాలి. నాసంగతి, నాజీవితం సంగతి, నా భావిజీవితం ఎలావుంటుందో ఊహించుకుండేపాటిశక్తి నాలోలేదప్పుడు. నాకు తెలిసిందలా ఏపనిచెపితే ఆది మారుమాట్లాడకుండా చేయటం. దెబ్బలుకోడితే పడుండటం! యీ దెబ్బలతో నాశరీరం మొద్దు బారింది. వాళ్ళు కోపానికి నాశరీరాన్ని సానంగా యిచ్చాను, సాధక బాధకాలన్నీ దానివేకాని నావి కావనుకున్నాను. అప్పటి నాశరీరం కఱ్ఱదెబ్బలకు గూడా నోచుకుంది! ఎంత ధన్యాత్మురాలో!

అలోజు పుస్తకం చించినందుకు గోపీని, రఘుని యిప్పమొచ్చినట్లు తన్ని యశోధరతో కలిసి కొండ మీదికి పారిపోయెచ్చాను. ఆనాటింటికి పోయిం తర్వాత ఆయింట్లోవున్న అందరి జతల చేతులూ నా నెత్తిన వీపుమీద ఎక్కడపడితే అక్కడ వీరవిహారం చేసేనా! అత్త కట్టతో నెత్తినబాదింది. గాయమె నెత్తురు చిమ్ముతున్నా లక్ష్యపెట్టలేదు. దెబ్బలకు వళ్లునాచింది, ఎక్కడ పడుకున్నానో ఏమో పెద్దక్క వచ్చి లేవదీసిందాకా పడివున్నాను, బీవచ్చేవం లాగా! ఆమె మా అత్తి పెద్దకోడలు! 'సుభద్ర!' ఆమెను కావలించుకోని గట్టిగా ఏడ్చాను. ఆయింట్లో నన్ను దయతో బాలిగాచూచేది ఆమె ఒక్కతే! తల్లిదండ్రుల ప్రేమకు నోచుకోని నేను ఆమెనే తల్లి, దండ్రులు భావించుకోని ఒక్కొక్కప్పుడు 'అమ్మా' అని ఒక్కొక్కప్పుడు 'అక్కా' అని పిలిచేవాడిని! సుభద్ర ఎప్పుడూ నాకళ్లలోకి బాలిగాచూచేది! ఆ చూపుల్లో నిండివున్న అపార మైన కరుణ నాకర్థమయ్యేదిగాదు. ఆచూపులు నా హృదయభారాన్ని కొంతవర కుపశమింపజేసేవి. ఎక్కడెక్కడో తిరిగవచ్చి అన్నం నీళ్లూలేక గొడ్ల సావిట్లో పడుంటే యింట్లో ఆంథా నిద్రపోయిం తర్వాత నన్ను వెతుక్కుంటూవచ్చేది. నాకప్పుడు నాతల్లి యీమె - రూపం లో వచ్చిందని అనడంతో కాగలించుకోని ఏడ్చేవాడిని, సుభద్ర వల్లే యీయింట్లో యింతకాలంనుంచీ వుండగలుగు తున్నా ననుకోవటంలో ఆశ్చర్యమేమీలేదు! ఆమె నొక కరుణామూర్తిగా దేవతగా భావించేవాడిని! అలసిపోలసి నిద్రపోతున్నా నన్ను తన చలనిచేతుల్లో లేపి నీళ్లుపోసి అన్నంపెట్టేది. ఆమెమీద నాకధిక గౌరవం ఏర్పడింది, అక్కడ యశోధర తల్లి అభయ నన్ను తనకొడుకుగా భావించేది. నేనప్పుడప్పుడు నాకు తగిలినదెబ్బలు వాళ్ళుహారకృత్యాలు అన్నీ ఆమెతో చెప్పకుని ఏడ్చేవాడిని. ఆమె ప్రేమతోనన్ను తన ఒడిలోకి తీసుకోని కన్నీరుతుడిచి బుజ్జించేది! వీరిద్దరిని సుభద్ర అభయలను దేవతలగా భావించాను! వారిద్దరు నాతల్లిదండ్రులే ననుకున్నాను.

వీరిలో నాతల్లి యెవరో తండ్రి ఎవరో నిర్ణయించ లేకపోయేవాడిని! యశోధరు నా అజన్మ సోదరు డని భావించేవాడిని. ఒక్కొక్కప్పుడు వాళిం ట్టోనే తిని అక్కడ నిద్రపోయేవాడిని. వీరు ముగ్ధులే నాకు జీవితంలో అనాయాచితంగా దొరికిన ఆధారాలు. ఈ కష్టాలన్నీ భరించలేక చావాలనుకుండే వాడిని. కాని చావంటే ఒకవిధమైన భీతిగలిగింది. అయినా నేను చనిపోతే దుఃఖించేవారెవరు? దుఃఖింపకమునానికి రాత్రిళ్లు ఏకాంతంగా నిరస ప్రదేశాలలో తిరిగేవాడిని. యశోధరు వచ్చినప్పుడు ఏపని చేస్తున్నా సరే అది వదలిపెట్టి పరుగెత్తుకు పోయేవాడిని. అందువల్ల ఏలాగూ దెబ్బలు వ్రాసి వున్నాయిగదా అని ఆసంతోషంలో వాటిని లెక్క చేసేవాడిని కాదు.

పుస్తకం తెరిచానో లేదో ఎక్కడ నుంచో ఊడిపడ్డారు గోపీ, రఘు యిద్దరూను! గోపీ రావటం తోటే పుస్తకం నేలకేసి విసిరికొట్టాడు. రఘు నెత్తి నెక్కాడు.

“మహాచదివేవాడివిలాగా పుస్తకాలు పెట్టుకు మాచున్నావ్! ముఖం పుల్లలు కోయలేజేం!” అన్నాడు అధికారం చలాయిస్తూ గోపీ! ఇదంతా తల్లియిచ్చిన అధికారం, నేను వాళ్లకంటే ఒక బానిసను! అమ్మడు పోయినగొడ్డును, నా అత్తి నన్ను కొట్టటంయాసి వీళ్లు నన్ను మరీ బాధించ సాగారు, వాళ్లు అడిగినవి యివ్వాలి. చెప్పినపని చెయ్యాలి, లేకపోతే లేనిపోని కొండేలు చెప్పి తల్లిని నామీదకు దండయాత్రకై పంపిస్తారు. అత్త్రు శస్త్రాలులేని రధికుడిని హతమార్చటానికి ప్రయత్నించే ఆడ సింహంలా గర్జిస్తూ నామీద కురిశేది. నేను నోరెత్తలేవాడిని కాదు.

“ఊ! యింకా కూర్చున్నావేం! చెట్టెక్కి పుల్లలు కోస్తావా! అమ్మతో చెప్పుచున్నావా!” అన్నాడు మళ్లీ గోపీ!

ఆమె అనేటప్పటికి, నాలుగో ఒకవిధమైన భయం ఆవరించింది. ఆమెదర్శనంనాకొక రాక్షసిదర్శనం లాగయింది. యీమకన్న దయ్యాలే మంచివిలాగు న్నాయి. కొట్టకుండా తిట్టకుండా ఎక్కడికో తీసుకుపోతాయి అని ఆనుకుండేవాడిని. అప్పుడప్పుడు యింట్లోనుంచి పారిపోయేవాడిని, కాని ఎంతకాలం! నాయంత్రం అయ్యేటప్పటికి ఆకలి దహించుకుపోయ్యేది. విధిలేక యింటికివచ్చి వంతు ప్రకారం ఆనుభవించేవాడిని.

ఒకరోజు యింట్లోచెప్పకుండా మళ్ళీ రాక్షసదడనే సిరసంకల్పంతో బయలుదేరి పొలాలు గుట్టలు అన్నిదాటి పోయాను. ప్రాద్దుగ్రంథిం తర్వాత ఒక తోటలో ఏవోపచ్చికాయలు కొనుకొని తిని కాలవలోని నీళ్ళుత్రాగి యిసుకబిబ్బలమీద పడుకున్నాను. నాకు సుభద్ర గుర్తుకొచ్చింది. ఆమె నన్ను ఆదరించటం, అన్నంపెట్టడం అన్నీగుర్తుకొచ్చి కన్నీళ్లు విడిచాను. తర్వాత అభయ, యశోదరులు గుర్తుకొచ్చారు. నన్ను వెతుక్కుంటూ యశోవస్తే, నేనుకనబడక ఏంచేస్తాడోనని అనేకరకాలుగా ఆలోచిస్తు పడుకున్నాను. నాతల్లిదండ్రులు ఆజన్మ సోదరుడు ఆక్కడుండగా వారిని విడిచిపెట్టిరావటం వారికి ద్రోహంచెయ్యటమని తలచాను. వాళ్ళనుమాడాలని మనసాందోళనచెందింది. ఆక్కడవుండలేకపోయాను, లేచాను. కాళ్ళుతడబడుతున్నాయి, కాలువగట్టునే నడచిపోతున్నాను. ఎంతదూరంనడిచానో ఏమో! తెల్లవారేసరికి పూరుపమిపంలో వున్నాను. అప్పుడే యశోధరుడు కాలువలోదిగి యీతగొడుతున్నాడు. నన్ను చూచి గబగబా బైటికొచ్చి "ఎక్కడున్నావ్, ఎక్కడికిపోయావ్" అన్నాడు. నాసంగతంతా చెప్పాను. వెంటనే యిద్దరం యశోయింటికివెళ్ళాం. రాత్రంతా నిద్రలేకపోవటంవల కళుచింతనిప్పుల్లోగ వుండి మండిపోతున్నాయి. వీళ్ళు తేలిపోతుంది. అభయ స్నానంచేయించి భోజనంపెట్టి, పరుండపెట్టి బిళ్ళనిమురుతూ నాకళ్ళలోకి జాలిగాచూసింది. నామీద వీళ్ళకింత అవ్యాజమైన ప్రేమ ఎలాకలిగిందో

నాపూర్వజన్మ కుకృతమనిపించింది. ఆమెకు నమస్కరించాలని బుద్ధిపుట్టింది. కాని ఆపనిచేయలేకపోయాను. అలసివుండటంచేత బాగా నిద్రపట్టింది. లేచేసరికి నాచుట్టూ గోపి, రఘు, యింకా కొంతమంది పిల్లలు మూగివున్నారు.

'అమ్మరమ్మంటున్నది. ప్రాద్దుటినుంచీ ఎక్కడ దాక్కున్నావ్! యివ్యాళ నీపెళ్ళవుతుందిలే పద!' అన్నాడు గోపి! నాకు పిచ్చైత్తినట్లయింది. నన్ను మళ్ళీ ఆనరకకూపంలోకి లాక్కుపోయారు! వెంటనే నా మృత్యుదేవత ఎదురుగా వచ్చింది.

'పని చెయ్యకుండా పారిపోదామనుకుంటే నీ అబ్బగాడెవడు చేస్తాడనుకున్నావు యీ చాకిరీ అంతా - దున్నపోతులాగా మేపటానికా నిన్నుంచుకున్నది.' అని నాలుగు వడించింది. 'ఈసారి యిలా పారిపోయావా స్తంభానికి విరగట్టి వాతలుపెడతా! నువ్వెక్కడున్నా పటితీసుకొస్తా తెలుసా!' అని హూంకరించి వెళ్ళిపోయింది యిలా నాప్రయత్నాలన్నీ వ్యర్థమైపోయినై!



రఘు జాటుపీకుతున్నాడు. గోపి 'పీకు! బాగా పీకు! జాటు ఊడిరావాలి' అంటున్నాడు. 'లేస్తావా లేవ్వా! అమ్మని పిలుస్తానుండు! - ఆమ్మాయ్!' అని కేకవేళాడు గోపి! నామీద పిడుగు పడటయింది. లేచి పరుగెత్తుకొళ్ళాను వేపచెట్టు దగ్గరికి గోపి, రఘులు ఎగతాళి చేస్తూ నన్ననుభరిస్తున్నారు.

ఆచెట్టు ఎక్కటం చాలకష్టం. కొంత ఎత్తు వరకూ ఏమీ ఆధారం లేకుండా సాపుగా వుంది. పొటను చెట్టుకానించి చెట్టుపాకుతుంటే నావళ్ళంతా దోక్కుని పోయ్యేది. మంటలు పుట్టేవి, చెట్టు మొదట్లోనుంచుని ఏవో పుల్లలు కోసే క్రిందపడేకాను.

(స శేషము)